
Shri Subodhananda Stotram

श्रीसुबोधानन्दस्तोत्रम्

Document Information



Text title : Shri Subodhananda Stotram

File name : subodhAnandastotram.itx

Category : deities_misc, gurudev, rAmakRiShNa, stotra

Location : doc_deities_misc

Author : Brahmachari Medhachaitanya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

ಶ್ರೀಸುಬೋಧಾನಂದಸ್ತೋತ್ರಂ



ಶ್ರೀ ಕೃಷ್ಣದಾಸತನಯಂ ಸಹಜಾತಭಕ್ತಿಂ
ಸಂಭೂ ಪಿತಾಂಕನಯನೋತ್ತರತಾರಬಾಲಂ .
ಶ್ರೀರಾಮಕೃಷ್ಣಕೃಪಯಾ ಕೃತಕೃತ್ಯ ಬುದ್ಧಿಂ
ವಂದೇ ಸುಬೋಧಪುರುಷಂ ವಿನಯಾಪ್ತಮೂರ್ತಿಂ .. 1..
ಲೋಕೋತ್ತರಾರ್ಜವಗುಣಂ ಜಿತಕಾಮಭೋಗಂ
ದೈವಾಖ್ಯಯಾ ತ್ವಭಿಹಿತಂ ಜನನೀಡ್ಯದೇವೈಃ .
ತೇಜಸ್ವಿತಾ ಸರಲತಾ ವ್ಯವಹಾರಸಿದ್ಧಂ
ನೌಮಿ ದ್ಯುಲೋಕವಸತಿಂ ಮಧುರಸ್ವಭಾವಂ .. 2..
ಶುದ್ಧಾನ್ವಯಂ ಪ್ರಿಯಜನಂ ಚರಿತೇನ ಶುದ್ಧ-
ಸ್ವಾಚಾರ ಶುದ್ಧಭಜನಂ ಧೃತಶುದ್ಧದೇಹಂ .
ಸಂಸಾರಿಣಾಂ ಶರಣದಂ, ಜನದುಃಖತಪ್ತಂ
ಸ್ತೌಮಿ ಸ್ವಭಾವಸರಲಂ ಪುರುಷಂ ಮಹಾಂತಂ .. 3..
ಸ್ವಸ್ಯಾಸನೇ ತು ಗುರುಣಾ ಸ್ವಯಮಾಸಿತಂ ತ್ವಾಂ
ತಚ್ಚಿಹ್ನಿತಂ ಸಮದೃಶಂ ಸಮದುಃಖಹರ್ಷಂ .
ಪ್ರಾಪ್ತೋಪದೇಶಚರಣಂ ನಿಜಬೋಧನಿಷ್ಠ-
ಮೀಡ್ಲಛ ಸುಬೋಧತರಣಿಂ ಪತಿತಾಘನಾಶಂ .. 4..
ಬಾಲ್ಯೇ ವಿರಕ್ತಪುರುಷಂ ಯತಿಧರ್ಮಪಾಲಂ
ಶ್ರೀರಾಮಕೃಷ್ಣಸರಣಿಂ ಸತತಂ ಪ್ರವಿಷ್ಟಂ .
ತೀರ್ಥಾಟನೇನ ಸುಖಿನಂ ಗುರುಕರ್ಮನಿಷ್ಠಂ
ಸ್ವಾಚಾರ್ಯಸೇವಿನಮಹಂ ತ್ವಭಿವಾದಯೇ ತ್ವಾಂ .. 5..
ಕ್ರೋಧೋಪಶಾಂತಿರಖಿಲಾ ಯದವೇಕ್ಷಣೇನ
ಪ್ರಯಾನ್ಮಹಾಜನಗತಾ ಕಿಮುತೇತರೇಷಾಂ .
ಸ್ನಿಗ್ಧಾ ಪವಿತ್ರಸರಲಾ ಗುಣಯುಕ್ತಮೂರ್ತಿ-
ಧೈರ್ಯಾ ತದೀಯವರದಾ ಕಲುಷಾಪಹರ್ತ್ರಿಣಿ .. 6..
ಖೋಕಾಖ್ಯಯಾ ಗುರುಸಹೋದರವಾಗ್ ದಿಶಂತೀ
ಯಂ ಸ ತ್ವಮೇವ ತರುಣೋಽರ್ಭಕವನ್ನಿಷಣ್ಣಃ .

ಬಾಲ್ಯಂ ಗತೇಽಪಿ ಕುಟಿಲೇ ಭವಲುಬ್ಧಮಾರ್ಗೇ
ಧರ್ಮಾರ್ಘ್ಯಮಾರ್ಗಸುರಸೇ ರಸಿಕೋ ವಿದಗ್ಧಃ .. 7..
ದೇಶೇ, ವಿದೇಶಗಹನೇ ಭವದುಃಖತಪ್ತಾ-
ಸ್ವಾ ಮಾಶ್ರಯಂತ ಇತರೇ ಸುಕೃತೇ ತೃಷಾರ್ತಾಃ .
ಶಾಂತಂ ರಸಂ ಸುಮಧುರಂ ಪರಿಪೀಯ ಲೋಕಾ-
ಸ್ತಪ್ತಾ ಭವಂತಿ ಸುಖಿನಸ್ತನುವಾಜ್ಯನೋಭಿಃ .. 8..
ಸಂಸಾರಪಾರಪಥಿಕಂ ನಿಯಮಪ್ರಧಾನಂ
ಸ್ವಾಧ್ಯಾಯಪಾಲನಿರತಂ ಸತತಂ ಕೃತಾರ್ಥಂ .
ಆಚಾರಚಾರುಚತುರಂ ಸುವಿಚಾರ-ನಿಷ್ಠಂ
ಶಾಸ್ತ್ರೋಕ್ತಕರ್ಮನಿಪುಣಂ ಪ್ರಣತಃ ಸುಬೋಧಂ .. 9..
ಬಾಲಸ್ವಭಾವನಿಯಮಾದವಿರೂಢಭಾವಂ
ಯಾಂತಂ ಸ್ಥಲೇಽಪಿ ಕುಪಥಾ ಬಹುದೂರಮೇಕಂ .
ವಿಶ್ವಾಸದಾರ್ಢ್ಯಬಲತೋ ಶಿವಬೋಧಯುಕ್ತಂ
ಸ್ವಾಮಿನ್ಯಪಿಶ್ರುತಿಮತಿ ಪ್ರಣನಾಮ ದೇವಂ .. 10..
ಶ್ರೀರಾಮಕೃಷ್ಣ ಸಂಘಸ್ಯ ನೇತ್ರಮನ್ಯತಮಂ ವರಂ .
ಸುಬೋಧಾನಂದನಾಥಾಖ್ಯಂ ಪ್ರಣಮಾಮಿ ಕೃತಾಂಜಲಿಃ .. 11..
ಇತಿ ಬ್ರಹ್ಮಚಾರಿಮೇಧಾಚೈತನ್ಯವಿರಚಿತಂ “ಶ್ರೀಮತ್ಸುಬೋಧಾನಂದಸ್ತೋತ್ರಂ”
ಸಂಪೂರ್ಣಂ .
ಪ್ರಣಾಮಮಂತ್ರಃ-
ಶುದ್ಧಬುದ್ಧಿ ಪ್ರಶಾಂತಾಯ ವೈರಾಗ್ಯಜ್ಞಾನಮೂರ್ತಯೇ .
ಸುಬೋಧಾಯ ನಮಸ್ತುಭ್ಯಂ ತ್ರಿಲೋಕಂ ತೀರ್ಥೀ ಕುರ್ವತೇ ..

Proofread by Aruna Narayanan

—
Shri Subodhananda Stotram

pdf was typeset on June 12, 2023

—

Please send corrections to sanskrit@cheerful.com

